

### ስብሐት ንሰራዊት ኤርትራ!

መሰታ ኣልቦ ክሕደትን ቀቢጻዊ ስጉምቲን ሕዳር 2020፡ ፈጣን ግብረ-መልሲ ስለዝቆጸዩ እምበር፡ ብሃንደበትነቱን መራሕቲ ዕብዳን ዝተኣማመንሉ ብልጫን ከስዕቦ ዝኸእል ዝነበረ ሓዲጋ ክብደቱ ክትምጥኖ ዘጸግምዩ። ከምኡ ዓይነት ድቦላ ኣይኮነን፡፡ ንሓድሽ መንግስቲ ንድልዉ መንግስቲ'ውን ኣዝዩ ፈታኒ'ዩ። ከምዝፍለጥ፡ ነበር-ጉጅለ-ማለሊት ንናታ ጸቢብ ዕላማታት ክትብል፡ ንሰራዊት ኢትዮጵያ ደይ መደይ ኢላ ብቕዓቱ ረሚሳቶ እያ። ብዓሌታዊ ስምዒት ገዛዚዓ፡ ሃገራውነቱ ኣብ ልዕሊ ምምሳን፡ 30% ቁልፌ እዚታት ኣጋር ሰራዊት፡ ከምኡ'ውን 60% ዓቕሚ መካናይዝድ ሓይሊ፡ ስለያን መራኸቢታትን ብናታ ሰባት ከምዝበሓት'ያ ገይራ።

ነዚ ጸብለልታዊ ሒዛ ዝወጠነቶ መጥቃዕቲ ከኣ፡ ከም ዓሻ ድፍረት ዝርኣን ዝንዓቕን ኣይኮነን። ሓደገኛነቱ ኣእምሮ ዘለዎ ኩሉ ክግምቶ ዝኸእል'ዩ።

1) ዕላማቲ መጥቃዕቲ፡ ዝዓበዩ ክፋል ሰራዊት ኢትዮጵያ 'ሰሜናዊ-እዝ' ኣልሚሰካ፡ 80% ኣጽዋር ሃገር ቀሚዕካ፡ ናብ ኣራት-ኪሎ ብምምራሽ መንግስቲ ምዕላውዩ ነይሩ። ይኹን'ምበር ህዝቢ ኢትዮጵያ፡ ነቲ ፈንፊኑ ዝተፍኦ ግዕዙይን ዓሌታዊን ምግደራ ወያነ ተመሊሱ ክቕበሎ ፍጹም ዝሕሰብ ኣይኮነን። ትጽቢታዊ ውጽኢት፡ ናይ ስልጣን ሃህታ፡ ፍንጣሐ ሰራዊትን ምፍራስ ሃገርን ጥራይ'ዩ። ድሕሪ'ዚ ዝርገት'ዚ፡ ዓሌታዊ ፖለቲካ ወያነ ከፋፊልዎ ዝጸንሐ ወተሃደር ኢትዮጵያ፡ 'ሰብ ናብ ሰቡ. ..' ኮይኑዎ፡ ናብ ወወገኑ ካብ ምጽጋዕ ወጸኢ ካልእ ምርጫ ኣይምሃለዎን።

2) ምብታን ሰራዊትን ምፍራስ መንግስቲን፡ ኣብታ ኣደ 80 ብሄራትን ልዕሊ 100 ሚልዮን ህዝብን ዓባይ ኢትዮጵያ ክስዕቦ ዝኸእል ምንጃት ክትሓስቦ ጥራይ ዘስቕቕ'ዩ። ብፍላጥ ዝተጸወደ ፈንጂታት ዓሌታዊ ፖለቲካ ወያነ፡ ኣበዩ ኩርናዕ እናነተጎ፡ በብኸባቢኡ ኅይቶት ውግእን ጥሩፋትን ተላዒሎም፡ ውጽኢቱ ካብቲ ኣብ ሶማሊ ዝተኸሰተ ንላዕሊ መስክሕ ምኾነ። ዞባዊን ዓለማዊን ጽልዋኡ'ውን ቀሊል ብድሆ ኣይምኾነን። ወዮ ድኣ ስሱዕ ዘመዛዝን ኣእምሮ የብሉን እምበር፡ ብታኅ-ሃገር ሳዕቤኑ ንትግራይ እውን ዝምሕር ኣይኮነን። ምክንያቱ፡ ነበር-ጉጅለ ማለሊት ንጸቢብ ረብሓታታ ክትብል ምስ ኩሎም ኅረባብቲ ህዝብታት ደምን ቅርሕንቲን ተኸላ፡ ንህዝቢ ትግራይ ብቕሊሉ ዘይድቅስ ዕዳ ኣሰኪማቶ እያ።

ሕምበጣ ወያነ፡ ንኢትዮጵያ ከም ጥምርቲ ሃገር ክትሰርርን ከይትሰርርን ፈተነዩ ነይሩ። ኣብ ከምዚ ዓይነት ቀውጢ እዋን፡ ኣብ ጎድንኻ ደው ዝብል መድሕን ብቐሊሉ ዝርከብ ኣይኮነን። ህዝቢን ሰራዊትን ኢትዮጵያ ግን ረዳኢ ኣይሰኣኑን።

ካብ መጥቓዕቲ ወያነ ዘምለጠ ሰራዊት ኢትዮጵያ፡ ናብ መሬት ኤርትራ ሰጊሩ፡ ዳግማይ ተወዲቡን ዓጢቑን፡ ናይ ውግእ ቁመናኡ መሊሱ፡ ብደገፍ ምዑት ኣይልታት ምክልኻል ኤርትራ፡ ናብ ጸረ-መጥቓዕቲ ክሰጋገር ግዜ ኣየጥፍአን። በዚ ድማ፡ ሃገረ ኢትዮጵያ ናይ ምፍንጣሕ እከይ ውጥን ቆሊዑ፡ ነዚ ዕላማዚ ዝተሰለፈ 200 ሽሕ ዝኸውን ደርጎኛ ኣብ ውሽጢ 17 መዓልቲ ተብቲኑ፡ መራሕቲ ዕብዳን ብራዕዲ ፈርጢጦም ኣብ በረኻታት ቆላ ተምቤን ተሸሪቦም። ሰራዊት ኢትዮጵያ ድሕሪዚ ቀዳማይ ዕውት ጸረ-መጥቓዕቲ እውን፡ ኣብ ዝሓለፈ ክልተ ዓመት፡ ወሳኒ ደገፍ ናይቲ ብልዑል ዲሲፕሊን፡ ናይ ውግእ ብቐጥታን ምልክት ተኹሲን መዳርግቲ-ኣልቦ ሰራዊት ኤርትራ ኣይተፈልዮን። ሳላኡ ድማ፡ ዕንደራ ወያነን ኣኸደምቱን ብዘሕንኽ ስዕረትን ምርጋፍ ዕጥቂን ተኣዲቡ ኣሎ።

ውዕለት መንግስቲን ሰራዊትን ኤርትራ ንህዝቢ ኢትዮጵያ እምበኣር፡ ኣብ ታሪኽ ዞባና ብወርቃዊ ቀለም ተወቂጡ ብኸብሪ እናተዘከረ ዝነብር፡ ዞባዊን ዓለማዊን ስግኣት ዝቐንጠጠ ዘሓብን ቅያ እዩ። ህዝቢ ትግራይ እውን፡ ዋላ እኳ ዕንደራ ወያነ ዘኸፈሎ ዋጋ ዘሕዝን እንተኾነ፡ ከም ሕማም መንደ-ዓት ነዊሕ ኣብ እንግድዳኡ ተጻዒኑ ዝጸንሐ ጸቢብን ዓሌታዊን ጉጅለ ኣራጊፉ፡ ሩፍታ ረኺቡ፡ ምስ ኢትዮጵያውያን ኣሕዋቱን ምስ ህዝቢ ኤርትራን ብሰላም ዝነባብረሉ ባብ ተኸፊቱሉ ኣሎ። ብታኅ-ሃገር ዘድሓነ ውዕለት ኤርትራውያን ዝተገንዘቡ ኣፍቀርቲ ሃገሮም ኢትዮጵያውያን፡ ንጅግና ሰራዊት ኤርትራ ዘለዎም ሞጎስ ኣድናቕትን ክብሪን ብቐጻሊ ክገልጹ ጸኒሖም እዮም። ዘግባእብእ ሞላ! . . . ስብሓት ንጅግና ሰራዊት ኤርትራ!

ቦርድ ክፍሊ ጋዜጣ ሓዳስ ኤርትራ

ረቡዕ 18 ጥሪ 2023